

Kopja Informali ta' Sentenza



QORTI KRIMINALI

**ONOR. IMHALLEF
LAWRENCE QUINTANO**

Seduta tal-21 ta' Marzu, 2011

Numru 53/2009

Ir-Repubblika ta' Malta

Kontra

Angelo Fenech

Sentenza dwar eċċezzjonijiet preliminari.

Il-Qorti

Rat in-Nota tal-eċċezzjonijiet preliminari ppreżentata fl-20 ta' Jannar 2010.

Semgħet l-abbli difensur u l-abbli Prosekutur jagħmlu s-sottomissjonijiet orali dwar it-tliet eċċezzjonijiet imqajma mid-difiża.

Kopja Informali ta' Sentenza

Ikkonsidrat

L-ewwel eċċezzjoni tad-difiża hija :

‘L-addebitu li r-reat imsemi fl-att tal-akkuża sar taħt tali ċirkostanzi li juru li dak il-pussess ma kienx għall-użu esklussiv tal-esponent ma setax jingħata in kwantumhux rifles fil-parti narrativa tal-istess akkuża.’

Fit-trattazzjoni orali l-abbli difensur issottometta li fil-parti akkużatorja hemm addebitat lill-akkużat l-aggravnati ta' pussess li mhux għall-użu esklussiv mentri li fil-parti narratorja mkine ma jirriżulta dan l-addebitu. Il-parti narrativa twasslek biss biex tgħid li Angelo Fenech qed ikun akkużat b'pussess sempliċi. Għalhekk m'hemmx qbil bejn il-parti narrativa u l-parti akkużatorja.

L-abbli Prosekutur issottometta li fil-parti narrativa hemm indikati l-piż u l-valur u li dan il-piż u dan il-valur huma biżżejjed għall-parti narrativa biex jindikaw li l-pussess tad-droga ma kienx għall-persuna akkużata biss għaladarba dan it-tip ta' piż u ta' valur ma jintrabtux mal-pussess sempliċi tad-droga. Barra dan huma l-gurati li jridu jiddeċiedu jekk dan il-pussess mhux wieħed għall-użu esklussiv jew inkella pussess sempliċi. Huwa kkwota in sostenn is-sentenza ‘Repubblika versus Silvio Buttigieg’ (8 t'April 2010) fejn l-ex-Prim Imħallef l-S.T.O Dr Vincent Degaetano kien qal li l-ammont ta' droga li kien inftiehem dak iż-żmien ma setax jinftiehem h'ief li hija intiża għall-ispaccjar.

Ikkonsidrat

Li l-artikolu 589(ċ) tal-Kap 9 jispeċifika x'għandhom ikunu ir-rekwiżiti tal-att tal-att tal-akkuża. Fil-paragrafu (ċ) hemm provdut hekk:

‘(ċ) ifisser il-fatt li jikkostitwixxi r-reat, bil-partikolaritajiet li jkunu jistgħu jingħataw dwar iż-żmein u l-lok li fihom ikun sar il-fatt u dwar il-persuna li kontrea tagħha r-reat ikun sar, flimkien maċ-ċirkostanzi kollha li, skond il-liġi u fil-

Kopja Informali ta' Sentenza

fehma tal-Avukat Ġenerali, li jistgħu ikabbru jew inaqqsu l-piena.'

Dan il-paragrafu huwa l-interess ewlieni dwar l-ewwel imputazzjoni.

Il-Qorti eżaminat dak li tgħid il-Liġi u dak li niżżel l-Avukat Ġenerali fil-aprti narrativa. Minn hawn jirriżulta li huwa ta dettalji ta' fejn, l-ammont ta' blokki (16 +11), it-tip ta' droga (cannabis), il-purita' (7.1%) u l-prezz fis-suq ta' dan l-ammont ta' droga.

Fil-fehma ta' din il-Qorti l-Avukat Ġenerali ta dawk id-dettalji kollha li kellu għad-dispożizzjoni tiegħu. Ir-reat ta' pussess tad-droga li ma jkunx għall-użu esklussiv huwa xi ftit differenti mir-reat ta' traffikar li l-Liġi tipprovdi definizzjoni għalih. Mat-traffikar hemm marbut xi fatt li d-droga għaddiet b'xi mod minn pajjiż għall-ieħor jew minn persuna għall-ħra. Min-naħa l-oħra r-reat tal-pussess mhux għall-użu esklussiv wieħed irid jasal għalih meta wieħed jeżamina l-provi tad-diversi ċirkostanzi (bħalma huwa, per eżempju, il-piż totali) jew ta' ċirkostanza waħda biss.

Barra dan lejn l-aħħar tal-parti **narrativa** jidher il-kliem 'taħt tali ċirkostanzi li juru li dak il-pussess ma kienx għall-użu esklussiv tiegħu.' Il-Qorti tqis li din il-frazi hija biżżejjed.

Fuq kollox is-sustanza tal-fatti li kellha tingħata qegħda hemmhekk. Fil-parti narrativa, sakemm hemm is-sustanza, ikun soddisfatt il-Kap tal-Liġi

Għalhekk il-Qorti qed tiddeċiedi li l-parti narrativa fl-Ewwel Kap ma fiha xejn nieqes minn dak li jirrikjedi l-artikolu 589(ċ) tal-Kap 9 u konsegwentement mhux tilqa' l-ewwel eċċezzjoni.

It-tieni Eċċezzjoni

Kopja Informali ta' Sentenza

It-tieni eċċezzjoni hija li l-piena mitluba fl-att tal-akkuża mhix dik ikkontemplata fil-Liġi.

Skond l-abbli difensur din l-eċċezzjoni hija marbuta mal-ewwel waħda għaliex jekk, kif qed jallega, il-pussess indikat fil-parti narrativa huwa sempliċi, isegwi li l-piena indikata fil-parti akkużatorja hija ħażina.

Il-Prosekutor issottometta li dak li qal dwar l-ewwel eċċezzjoni jkun jgħodd għat-tieni eċċezzjoni.

Il-Qorti qed tiddeċiedi li l-piena indikata fil-parti akkużatorja hija korretta u għalhekk qed tiċċad it-tieni eċċezzjoni.

It-tielet Eċċezzjoni

Din hija dwa l-inammissibilita' tar-elazzjoni tal-perit legali Dr Arthur Azzopardi in kwantu tikkostiwixxi hearsay evidence. Għalhekk hija inammissibbli x-xhieda ta' Dr Arthur Azzopardi għax din hija bażata fuq l-imsemmija relazzjoni.

Il-Qorti eżaminat ir-relazzjoni ta' Dr Arthur Azzopardi kif ukoll ix-xhieda tiegħu. Jidher li Dr Arthur Azzopardi gabar l-informazzjoni iżda din qatt ma kienet gūramentata. Isegwi li din ir-relazzjoni m'għandux l-informazzjoni bil-gūrament kif trid il-Liġi u konsegwentement la r-realzzjoni u lanqas ix-xhieda ta' Dr Artgheru Azzopardi m'huma ammissibbli.

Għaldaqstant il-Qorti qed tilqa' din it-tielet eċċezzjoni u qed tornda l-isfliz taħgha mill-atti tal-proċess fl-ismijiet previsti.

< Sentenza Finali >

-----TMIEM-----